




ကျောင်းပညာရေး



သြစတြေးလျား၌ ကျောင်းများ



သြစတြေးလျားတွင် အသက် 5 နှစ် နှင့် 17 နှစ်အကြားအရွယ်ရှိသော ကလေးများသည် ကျောင်းတက်ရန် လိုအပ်သည်။



သူတို့ တက်ရမည့် အတန်းများမှာ၊

- မူလတန်းကျောင်းတွင် 6 နှစ် သို့မဟုတ် 7 နှစ်အတွက်



- အလယ်တန်းကျောင်းတွင် အနည်းဆုံး 4 နှစ်အတွက်



သြစတြေးလျား၌ အလယ်တန်းကျောင်းကို အထက်တန်းကျောင်းဟု ခေါ်လေ့ရှိသည်



ကလေးအများစုသည် သူငယ်တန်းကျောင်းကို စတင်မီ မူကြိုကျောင်းကိုလည်း 1 နှစ် အတွက် တက်ကြသည်။



ကလေးများအား ၎င်းတို့၏ အသက်အရွယ်အလိုက် အခြေခံပြီး အတန်းများ သို့မဟုတ် ခုနှစ်နှင့် စပ်ဆိုင်ရာအဆင့်များကို သတ်မှတ်ပေးသည်



ဤအချက်သည် ခြားနားသော ပြည်နယ်များ နှင့် ဒေသများအကြား ကွာခြားမှုများရှိသည်



ဩစတြေးလျားတွင် ကျောင်းများမှာ အဓိကအားဖြင့် 2 မျိုးရှိသည်

- အစိုးရကျောင်းများ နှင့်



- ပုဂ္ဂလိကပိုင် ကျောင်းများဖြစ်သည်


အစိုးရကျောင်းများ



ကလေးအများစုသည် အစိုးရကျောင်းကို တက်ကြွလိမ့်မည်ဖြစ်သည်။ ၎င်းတို့အား ပြည်နယ်ကျောင်းများဟုလည်း ခေါ်နိုင်သည်။



အကယ်၍သင့်ကလေးသည် အစိုးရကျောင်းကိုတက်လျှင်၊ သင့်အနေနှင့် ကျောင်းစရိတ်များကို မပေးရပါ။



သင် ပေးချေရန်လိုအပ်သောအရာများမှာ၊

- စာအုပ်များ



- ကလေးများ အတန်းထဲ၌ အသုံးပြုရသော အခြားပစ္စည်းများ



- ကျောင်းဝတ်စုံများ - သူတို့ ဝတ်ရန်လိုအပ်သော အဝတ်အစားများ



- စခန်းချခရီးများ နှင့် လေ့လာရေးခရီးများ - ကလေးများ ကျောင်းပြင်ပ၌ လုပ်ကြသည့် လုပ်ကိုင်ဆောင်ရွက်မှုများ တို့ဖြစ်သည်




အကယ်၍သင်သည် ဤအရာများအားလုံးအတွက် ငွေတတ်နိုင်မည်မဟုတ်ဟု ထင်မှတ်လျှင်၊ ကျောင်းရုံးမှ တစ်စုံတစ်ဦးနှင့် သင် ဆွေးနွေးနိုင်သည်။

ပုဂ္ဂလိကပိုင်ကျောင်းများ



ပုဂ္ဂလိကပိုင် ကျောင်းများကို ခန့်ခွဲအုပ်ချုပ်သူတို့မှာ၊



- ဘာသာရေး အဖွဲ့အစည်း - ကက်သိုလစ်၊ အင်ဂလီကန်၊ လူသရမ်နီ၊ ပရိုတက်စ်တင့်၊ ဂျူး သို့မဟုတ် မွတ်စ်လင်မ်



- တစ်သီးပုဂ္ဂလ အဖွဲ့အစည်း များတို့ဖြစ်ကြသည်



ပုဂ္ဂလိကပိုင်ကျောင်းများ၌ ကျောင်းစရိတ် အလွန်ကြီးနိုင်သည်။

ကျောင်း၌ အမည်ပေးစာရင်းသွင်းခြင်း



သင့်ကလေးများအား ကျောင်းအပ်ရန်အတွက် အကူအညီရယူနိုင်သူများမှာ

- အမှုတွဲလုပ်သား




- သင့်အား အဆိုပြုသူ



သင် ပြသရန် လိုအပ်မည့်အရာများမှာ

- သင်၏ ခရီးသွား လက်မှတ်များ




- သင့်ကလေး၏ ကာကွယ်ဆေးထိုးမှတ်တမ်းများ - ကလေးများ နာမကျန်းခြင်းမဖြစ်ရန်အတွက် ဆရာဝန် သို့မဟုတ် သူနာပြုထံ၌ ခံယူခဲ့သော ကုသမှုများ



- သင့်ကလေးထံ၌ ရှိထားပြီးဖြစ်သော ကျောင်း သို့မဟုတ် ပညာရေးဆိုင်ရာ အစီရင်ခံစာများ သို့မဟုတ် အောင်လက်မှတ်များတို့ဖြစ်သည်


ကျောင်းတက်ခြင်း



ကျောင်းစာသင်နှစ်သည် ဇန်နဝါရီလကုန်မှ စတင်၍ ဒီဇင်ဘာလတွင် ကုန်ဆုံးသည်။

4


ကျောင်းအများစု၌ စာသင်ကာလ အပိုင်းအခြား 4 ခု ရှိသည်



စာသင်ကာလ အပိုင်းအခြားများ တစ်ခုနှင့်တစ်ခုအကြားအတွင်း ကျောင်းအားလပ်ရက်များရှိသည်။



အစိုးရရုံးပိတ်ရက်များတွင် ကျောင်းပိတ်သည်။



6 နာရီ

ကလေးအများစုသည် တစ်နေ့လျှင် 6 နာရီခန့် တနင်္လာနေ့မှ ဝေသာကြာနေ့အထိ ကျောင်းတက်ကြသည်။



တရားဥပဒေ

ကလေးများ ကျောင်းကို မတက်မနေရဖြစ်သည်။ ၎င်းမှာ တရားဥပဒေအရဖြစ်သည်။



အကယ်၍သင့်ကလေး ကျောင်းမတက်လျှင်၊ ကျောင်းအား အကြောင်းပြချက်ပေးရန် လိုအပ်သည်။



မှတ်စုများ

သင့်ကလေးသည် မည်သည့်အကြောင်းကြောင့် ကျောင်းပျက်ခြင်းကို စာရေးရှင်းပြရန် ကျောင်းက သင့်အပေါ် မျှော်လင့်ချက်ထားရှိသည်။

ဩစတြေးလျားကျောင်း၌ရှိသော ကလေးများ



ကျောင်း၌ နောက်ခံမျိုးစုံရှိကြသော ကလေးများ ရောနှောလျက်နေကြသည်။



အတန်းတစ်ခု၌ ရှိကောင်းရှိနိုင်သည်များမှာ ကွဲပြားခြားနားသော

- လူမျိုးများ
- ဘာသာတရားများ
- လူမှုရေး အတန်းအလွှာများတို့ဖြစ်သည်



ကျောင်းအများစု၌ ယောက်ျားလေးများ နှင့် မိန်းကလေးများအား အတန်းတစ်တန်းတည်း၌ အတူတူထား စာသင်ပေးသည်။



အချို့ကျောင်းများမှာ

- ယောက်ျားလေးများအတွက် သက်သက်နှင့်



- မိန်းကလေးများအတွက် သက်သက်ဖြစ်သည်

အပိုဆောင်း အထောက်အပံ့လိုအပ်သော ကလေးများ



အကယ်၍သင့်ကလေးသည် အင်္ဂလိပ်စာ လေ့လာသင်ကြားရန် အပိုဆောင်း အထောက်အပံ့ လိုအပ်လျှင်၊ သူတို့သည် အင်္ဂလိပ် ဘာသာစကားကို အပိုဆောင်းဘာသာစကားအဖြစ် (English as an Additional Language - EAL) သင်ကြားပေးသော သင်တန်းများကို တက်နိုင်သည်။



EAL သင်တန်းများကို အများအားဖြင့် သင့်ကလေး၏ ကျောင်း၌ပင် စီစဉ်ပေးသည်။




သီးသန့်လိုအပ်မှုများရှိကြသော ကလေးများ၌လည်း ကျန်ကလေးများအားလုံးကဲ့သို့ပင် ပညာသင်ကြားခွင့် ထပ်တူထပ်မျှ ရှိကြသည်။



သင့်ကလေးထံ၌ အောက်ပါသော အခြေအနေများရှိပါက၊ သူ့ထံတွင် သီးသန့်လိုအပ်မှုများရှိကောင်းရှိနိုင်မည်။

- ကာယပိုင်းအရ မသန်စွမ်းခြင်း



- ဉာဏပိုင်းအရ မသန်စွမ်းခြင်း



- အကြားအာရုံဆိုင်ရာ ပြဿနာရှိခြင်း သို့မဟုတ် နားထိုင်းခြင်း



- အမြင်အာရုံဆိုင်ရာ ပြဿနာရှိခြင်း သို့မဟုတ် မျက်မမြင်ဖြစ်ခြင်း



- ပညာသင်ယူရာ၌ ချွတ်ယွင်းချက်ရှိခြင်း



- အပြုအမူပိုင်းတွင် ပြဿနာရှိခြင်းတို့ဖြစ်သည်။



သီးသန့်လိုအပ်မှုများရှိကြသော ကလေးများအား ပုံမှန်ကျောင်းများ၌ရှိသော အတန်းများတွင် ထည့်သွင်းထားလေ့ရှိသည်။



သီးသန့်လိုအပ်မှုများရှိကြသော ကလေးများအတွက်သက်သက် ကျောင်းများလည်းရှိသည်။

ကျောင်းက ဘယ်လိုနေသလဲ



ကျောင်း၌ ကလေးများအား
ကျောင်းသူကျောင်းသားများဟု ခေါ်သည်။



ဩစတြေးလျားကျောင်းများ၌ရှိသော ဆရာ၊
ဆရာမများသည် ကျောင်းသူကျောင်းသားများကို
အားပေးကြသည်မှာ၊

- စဉ်းစားတွေးတောရန် နှင့်



- ပိုင်းခြားစိတ်ဖြာရန် - အရာများမှာ
မည်သည့်အကြောင်းကြောင့်ဖြစ်ရသည်ကို
ဖော်ထုတ်အဖြေရှာရန်ဖြစ်သည်။



ဆရာ၊ ဆရာမများသည် အရာများကို
မှတ်မိရုံသက်သက်ဖြင့်သာ လေ့လာသင်ယူရန်
ကျောင်းသူကျောင်းသားများအပေါ် မမျှော်မှန်းပါ။



ကျောင်းသူကျောင်းသားများ အတန်းထဲတွင် လေ့လာသင်ယူခြင်း၌ ပါဝင်ပုံများမှာ၊

- မေးခွန်းများမေးခြင်း



- အရာကိစ္စများအကြောင်းကို ပြောဆိုဆွေးနွေးခြင်း



- ကွဲပြားခြားနားသော လေ့လာသင်ယူခြင်းဆိုင်ရာ အလုပ်တာဝန်များ နှင့် လှုပ်ရှားဆောင်ရွက်မှုများကို စမ်းလုပ်ကြခြင်းတို့အဖြစ်သည်



ကျောင်းသူကျောင်းသားများသည် အင်္ဂလိပ်စကားကို များများစားစား မပြောတတ်လျှင်ပင် ပါဝင်လုပ်ကိုင်နိုင်ကြသည်။



ကျောင်းသူကျောင်းသားများ ကျောင်း၏ အမျိုးစုံလင်သော လှုပ်ရှားဆောင်ရွက်မှု အမြောက်အမြားတွင် ပါဝင်ဆင်နွှဲကြရန် ၎င်းတို့ကို အားပေးအားမြှောက်ပြုသည်။ ၎င်းတွင် ပါဝင်သည်တို့မှာ၊

- ဘာသာစကား - ဖတ်ခြင်း နှင့် ရေးခြင်း



- သင်္ချာ - ကိန်းဂဏန်းများနှင့် တွက်ချက်ခြင်း



- အားကစား



- ဂီတ



- လေ့လာရေးခရီးများ နှင့် စခန်းချခရီးများ
- ကျောင်းသူကျောင်းသားများကို အပိုဆောင်း လေ့လာသင်ကြားခြင်းဆိုင်ရာ အတွေ့အကြုံပေးအပ်ရန်အတွက် ကျောင်းပြင်ပသို့ ခရီးထွက်ခြင်းများတို့ဖြစ်သည်။



ကျောင်းများအားလုံး၌ သြစတြေးလျား သင်ရိုးညွှန်းတမ်း အတိုင်း သင်ကြားပေးသည်။
www.australiancurriculum.edu.au

မိဘများ နှင့် ၎င်းတို့ကလေး၏ ကျောင်း



ကျောင်းများသည် မိဘများအား ၎င်းတို့၏ ကလေး၏ ပညာရေးကိစ္စတွင် ပါဝင်ပတ်သက်စေလိုကြသည်။



သင်လုပ်ဆောင်နိုင်သည်မှာ၊

- တွေ့ဆုံပွဲများသို့ တက်ရောက်ပြီး သင့် ကလေး၏ ဆရာ၊ ဆရာမများနှင့် ပြောဆိုဆွေးနွေးခြင်း



- သင့်ကလေးသည် ကျောင်းစာ နှင့် အိမ်စာများ အားလုံးကို ပြီးအောင်လုပ်သည်ကို သေချာစေခြင်း



- အောက်ပါကဲ့သို့သော ကျောင်း၌ အခမ်းအနားများသို့ တက်ရောက်ခြင်း
 - ကျောင်းကပွဲများ နှင့် ပြဇာတ်များ
 - အားကစားနေ့များတို့ဖြစ်သည်



သင်သည် အောက်ပါသော အကြောင်းကိစ္စများအား ကျောင်းအုပ်နှင့် ဆွေးနွေးပြောဆိုခြင်းကို လက်ခံအားပေးသည်။

- သင့်ကလေး၏ ပညာရေး နှင့် သူ၏ လေ့လာသင်ကြားခြင်း
- ကျောင်း၌ အခြေအနေ မည်ကဲ့သို့ရှိနေခြင်းတို့ဖြစ်သည်



ကျောင်းအုပ်သည် ကျောင်း၏ အကြီးအကဲဖြစ်သည်။



သင်သည် နောက်ထပ်အချက်အလက်များကို ပညာရေး
နှင့် လေ့ကျင့်ရေးဌာန (Department of Education
and Training) ဝက်ဘ်ဆိုက်တွင် ရှာဖွေတွေ့နိုင်သည်။
www.education.gov.au

ကလေးထိန်းခြင်း နှင့် ရှေးဦးကာလ ပညာသင်ကြားမှု



ကလေးထိန်းပေးခြင်း နှင့် စဉ်းကာလ
ပညာသင်ကြားပေးခြင်းတို့သည်
ကလေးငယ်များအား အောက်ပါ အခွင့်အရေးများကို
ရရှိစေသည်။


- ဘေးကင်းလုံခြုံသော နေရာတစ်ခု၌
လေ့လာသင်ကြား၍ ဖွံ့ဖြိုးတိုးတက်ခြင်း



- အခြားကလေးများနှင့် ကစား၍
စကားပြောနိုင်ခြင်း



- မိမိကိုယ်ပိုင်အပြင် အခြားသူများတို့၏ စိတ်နေစိတ်ထားများ၊ စိတ်ခံစားချက်များနှင့် စိတ်လှုပ်ရှားမှုများကို နားလည်နိုင်ခြင်းတို့ဖြစ်သည်



၎င်းသည် အလုပ်လုပ်နေကြသော မိဘများအား အလုပ်သွားနိုင်သော အခွင့်အရေးကို ပေးသည်။



သင်သည် ကလေးထိန်းပေးခြင်း နှင့် စဉ်းကာလ ပညာသင်ကြားပေးခြင်းအကြောင်းတို့နှင့်ပတ်သက်သည့် နောက်ထပ်အချက်အလက်များကို ကျွန်ုပ်၏ ကလေး/မိုင်ချိုင်းလ် (MyChild) ဝက်ဘ်ဆိုက်တွင် ရှာဖွေတွေ့နိုင်သည်။

www.mychild.gov.au

